


наша будучыня 
Ахвяраванні на ТБМ 


Рассветаўская суполка ТБМ Акцябарскага р-на 
Гомельскай вобласці: 


Чубенка Іра Ф. 1000 Каратыш Марыя 1.000 
Швайба Н.К. 1000  Матузава Тамара 1.000 
Волкава Ніна 1000 Вежнавец Лідзія 300 
Дудко Л.В. 1000 Папруга Вал. 300 
Сямёнаў Віктор 1000  Іскрыцкая Тамара 300 
Кірдун Вераніка 1.000 Савельева Тамара 300 
Падаляк Сяргей 1000 Усяго 10.200 руб. 
Суполка “Рэфармацыя 105 
СШ Ле 2 г.Салігорска 540 руб. 
Георгій Штыхаў (Менск) 5.000 руб. 
Яўген Міцкевіч (Менск) 500 руб. 
Цітавец (Менск) 800 руб. 
ФіВ (Докшыцы) 500 руб. 
Хвата С.І. (Горадня) 1.000 руб. 
Петруковіч В.І. (Менск) 1.200 руб. 
Плакса Уладзімір (Менск) 2.800 руб. 
Анісім Алена (Менск) 1.000 руб. 
Санько Зміцер (Менск) 500 руб. 
Санько Наталля (Менск) 500 руб. 
Санько Яніна (Менск) 500 руб. 
Будаўнік з Менску 100.000 руб. 


Раённая рада ТБМ у 
Ленінскага р-на г.Менска 5.000 руб. 55 
Малады Фронт 5.000 руб. 
Дзейнасць Таварыства беларускай мовы імя Фран- 
цішка Скарыны па наданні роднай мове рэальнага статуса 
дзяржаўнай вымагае вялікіх выдаткаў. Падтрымаць ТБМ 
- справа гонару кожнага грамадзяніна краіны 
Просім Вашыя ахвяраванні дасылаць на адрас: вул. 
Румянцава 13. г.Менск, 220005, альбо пералічыць на 
разліковы рахунак ТБМ Ле 3015212330014 у Менскай 
гардырэкцыі ААТ Бетлбізнесбанка код 764 праз любое 
аддзяленне зшчадбанка Бе арусбанк (камісійны збор пры 
гэтым не бярэцца). 


нац 


а. 






У Менску адбыўся Міжнародны кангрэс беларусістаў. Яго ўдзельнікі - 270 навукоўцаў і грамадскіх дзеячоў з адзінаццаці краін 
свету. Сярод іх дырэктар Беларускага інстытута навукі і мастацтва ў Нью-Ёрку Вітаўт Кіпель, прафесар універсітэта ў Беластоку 
Ян Чыквін. дырэктар Беларускай бібліятэкі імя Ф. Скарыны ў Лондане Аляксандр Надсан і іншыя. 

На здымках: 

І. Кангрэс адкрывае прэзідэнт МАБ Адам Мальдзіс. 
2. Удзельнікі кангрэсу прафесары Анатоль Грыцкевіч і Мікалай Крукоўскі ў зале кангрэсу. 
3. Генадзь Бураўкін і Радзім Гарэцкі сярод удзельнікаў кангрэсу. 


Нечарговая канферэнцыя ТБМ у 
Маладзечне 


16 сакавіка 2000 у Маладзечне адбылася нечарговая 
канферэнцыя маладзечанскай гарадской арганізацыі ТБМ на 
якой прысутнічаў 31 дэлегат. 

Старшынём гарадской рады ТБМ абраны Сяргей 
Іванавіч Юркевіч. У склад рады увайшло 8 чалавек. Таксама 
абрана рэвізійная камісія ў складзе трох сяброў начале са 
сп. Мацвеенкам У.У. Маладзечанская гарадская арганізацыя 
ТБМ пастаўлена на ўлік у мясцовым гарвыканкаме ІІ 





Не пакідайце ж мовы нашай беларускай, каб не ўмёрлі! 


ФРАНЦІШАК БАГУШЭВІЧ 

і Ка дч, 

24 траўня ў памяшканні музея Багдановіча адбылася 
прэзентацыя кнігі “Трагедыя на Гіямізе”". Яе выісце 
прымеркавана да гадавіны трагедыі 30 траўня. 

“Трагедыя на Нямізе” - гэта дакументальная кніга 
асаблівы помнік загінуўшым і напамін жывым. “У сё 
сабраны сведчанні пацярпелых 30 траўня 1959; 
падземным пераходзе на станцыі метро “Няміга” ў Мень. 
а таксама ўспаміны блізкіх родзічаў і сяброў аб усіх 53-х. 


кастрычніка 1999 года. Сакратарыят. загінушых. 
Шаноўнае ц Ю. а 
М Ф. СП-1 Міністэрства сувязі Рэспублікі Беларусь 
«апара АБАНЕМЕНТ ават 
а ” 
і 
Прадаўжаецца пад- часопіс 93865/2 
піска на “Наша слова”. Мо- дэкс выданн: 
жам давесці, што ў ката- 
логах з'явілася ўклейка пад НАША СЛ ОВА а 
назвай “Дадатак Ле 2”. У назва выдання 
раздзеле “Рэспубліканскія ая 
газеты” знаходзіцца “Наша На 2000 год па месяцах: Да 
слова". У сувязі з гэтым 14 12 


дадаткам Ле 2 менскія паш- 
тавікі папрасілі дадаць да 
індэкса 63865 двоечку, што 
мы і зрабілі 

Мы просім усіх сяб- 
роў весці прапаганду нашай 
газеты і асабліва сярод па- 
бочных нашай арганізацыі 
людзей. У Лідзе пры зборы найнаінніннінніая 
подпісаў за Беларускі На- 
цыянальны Універсітэт 
было абыдзена некалькі 
тысяч кватэр. 90 працэнтаў 
жыхароў ніколі нічога не 
чулі пра ТБМ і нашу газету. 
Хаця ў Лідзе не самая гор- 
шая арганізацыя. А што мы 
можам чакаць ад тых гара- 
доў і раёнаў, дзе ТБМ няма? 

Шаноўнае спадар- 
ства! Калі дзе здарыцца, 
што нашай газеты няма ў 
каталогу ці кампутары, 
упарта патрабуйце, каб яна 
туды была ўключана. На 
гэты раз мы нікуды не спаз- 
ніліся, нідзе не памыліліся, і, 
нават іхнія законы на на- 
шым баку. К ДЫ 

' (паштовы індэкс) 


Мы чакаем вашай Каму 
падтрымкі. -- 





А КА І 


Кошт Гырааараоўаў.. б 


(адрас) 


ДАСТАВАЧНАЯ КАРТАЧКА. 


газету 
часопіс 





індэкс выдання 


НАША СЛОВА 


(назва выдання) 





Колькасць: 
ад камплектаў 1 
На2000 год па месяцах 


(прозвішча ініцыялы) 


Хе 21 (458) 


31 ТРАЎНЯ 2000 г. 









с? е а е 
Нацыянальны ўніверсітэт - будучыня Беларусі 


З усіх праблем народ- 
най адукацыі няма на сёння 
больш важнай і актуальнай, 
як стварэнне Беларускага 
нацыянальнага ўніверсітэту 
(БНУ). Гэта выдатна разу- 
меюць дзяржаўныя дзеячы, 
адказныя за стан вышэйшай 
школы асобы, прагрэсіўныя 
колы грамадства. А вось за 
пераўвасабленне такой ідзі 
ў жыццё актыўна выступае 
толькі нацыянальна-свядо- 
мая частка інтэлігенцыі. 
Паколькі яна не надзеленая 
ўладай, не распараджаецца 
бюджэтнымі сродкамі, ёець 
рэальная небяспека пакінуць 
беларускую моладзь без 
свайго нацыянальнага ўні- 
версітэту і на чарговы наву- 
чальны год. Як і папярэднім 
пакаленням (а іх было больш 
за дзесятак!) ёй давядзецца і 
ў новым тысячагоддзі грыз- 
ці граніт навукі не ў сваёй, 
а ў чужой мове, а па закан- 
чэнні вучобы папоўніць і без 
таго велізарны пласт засімі- 
ляванай інтэлігенцыі. До- 
свед сведчыць, што без 
поўнага пераводу наву- 
чальна-выхаваўчага працэ- 
су ВНУ на беларускую мо- 
ву толькі адзінкі з выпус- 
кнікоў збольшага валода- 
юць ёю. Гэта не дае ім 
смеласці высгупаць па-бе- 
ларуску ў часе афіцыйных 
зносінаў. Па гакое яны 
могуць асмеліцца толькі ў 


вузкім коле сваіх родных і. 


блізкіх, ведаючы, што не 
будуць пачутымі шырокай 
аўдыторыяй. Які вялікі 
страх перад ёю. добра Ві- 
даць з таго, як нашыя высо- 
кія палітыкі, кіраўнікі міні- 
стэрстваў і ведамстваў, 
прадпрыемстваў і ўстаноў 
баяцца ўступіць у беларус- 
камоўны дыялог падчас 
удзелу ў радыё - і тэле- 
перадачах. Нават на пры- 
вітанне журналіста “Добрай 
раніцы!” яны адказваюць 
“Доброе утро!”. 

Але бадай нідзе мы так 
выразна не назіраем страт- 
насці, хібнасці рускамоўнай 
вышэйшай школы, як на 
моўным рэжыме вышэйшых 
заканадаўчых і выканаў- 
чых органаў краіны. У 
адпаведнасці з патрабаван- 
нямі майскага рэферэндуму 
1995 г. Нацыянальны сход і 
Прэзідыум Савета Міні- 
страў Рэспублікі Беларусь 
павінны былі ў час сваіх 
паседжанняў, пры складанні 
службовай дакументацыі ў 
роўнай ступені выкары- 
стоўваць беларускую і рус- 
кую мовы. Але паколькі 
нашая вышэйшая школа 
вучыла і вучыць будучых 
спецыялістаў толькі па- 
руску. абсалютная бальшы- 
ня дэпутатаў Нацыяналь- 
нага сходу і супрацоўнікаў 
апарату Савета Міністраў 
РБ зусім непісьменная ў 
беларускай мове, таму яны 
цалкам выключылі апош- 
нюю з гэтай сферы дзяр- 
жаўнага жыцця, што падае 
дурны прыклад для пад- 
началеных ім звёнаў вер- 
тыкалі. Ужо нават дзеля 
хутчэйшага пераалолення 
адзначанага намі моўнага 


дэфекту ў практыцы дзей- 
насці вышэйшых органаў 
улады і кіравання ім трэба з 
усёй рашучасцю і тэрмінова 
брацца за адкрыццё ў 2000- 
01 навучальным годзе Бела- 
рускага нацыянальнага ўні- 
версітэту. ; 

Першая нацыянальная 
ластаўка ў сістэме вышэй- 
шай школы краіны самым 
станоўчым чынам адаб'ец- 
ца на ход беларусізацыі ўсіх 
асатніх тыпаў навучальных 
устаноў і асабліва агульна- 
адукацыйных школ, якія 
ўжо сёння выйшлі на ўзро- 
вень русіфікацыі самых 
жахлівых гадоў дагарбачоў- 
скай перабудовы. З-за поў- 
най незапатрабаванасці бе- 
ларускай мовы ў грамад- 
стве проста на вачах руй- 
нуюцца нацыянальныя ас- 
новы агульнаадукацыйных 
школ і на вёсцы, чаго нават 
не назіралася ў “перыяд 
разгорнутага будаўніцтва 
камунізму” у СССР. Таму 
супрацьдзейнічаць сёння 
стварэнню БНУ азначала б 
выступаць За поўную лікві- 
дацыю той сістэмы народ- 
най адукацыі, якая акурат і 
магла б выратаваць бела- 
рускі этнас ад канчатковай 
рускай культурна-моўнай 
асіміляцыі. Па тым. як 
ставяцца пэўныя дзяржаў- 
ныя структуры, грамадска- 
куль урныя рухі. канкрэт- 
ныя-асобы да адкрыцця 
БНУ, можна беспамылкова 
вызначыць іх пазіцыю да 
беларускай нацыянальнай 
ідэі. 

Каб і надалей не сара- 
міць сябе перад усім цывілі- 
заваным светам, не быць у 

“ім белай варонай з-за адсут- 
насці ўласнай нацыянальнай 
сістэмы адукацыі, суверэн- 
ная дзяржава Беларусь про- 
ста не мае іншай альтэрна- 
тывы, як пайсці ўжо ў гэ- 
тым навучальным годзе на 
стварэнне самага прэстыж- 
нага сярод усіх вышэйшых 
навучальных устаноў - на- 
цыянальнага універсітэту. 
Развязанне гэтай лёсавызна- 
чальнай для беларускай 
нацыі праблемы аблягчаец- 
ца тым, што дадзеная ідэя 
знайшла вельмі магутны 
рэзанане у грамадстве і 
асабліва сярод маладых 
пакаленняў. І іх лёгка зра- 
зумець: руская моладзь 
атрымлівае адукацыю на 
роднай мове, польская, лі- 
тоўская, латышская... - так- 
сама, а вось беларуская, 
нібы якая пракажоная, ста- 
годдзямі пазбаўлена такой 
магчымасці і нават пасля 
таго, як яе бацькі стварылі 
суверэнную дзяржаву - Рэс- 
публіку Беларусь. Ну, ціж 
несусветны гэта парадокс?! 

Мы асабіста не знахо- 
дзім аніводнай, нават самай 
нязначнай прычыны, каб 
усуміцца, што дзяржава 
можа застацца ў баку ад 
заснавання ў 2000-01 наву- 
чальным годзе Беларускага 
нацыянальнага універсітэ- 
ту, не пажадае паднесці 
напярэдадні новага стагод- 
дзя і новага тысячагоддзя 
такі каштоўны падарунак 


юнакам і дзяўчатам краіны, 
якія хочуць здзейсніцца ў 
духу сваіх прыродных куль- 
турна-моўных традыцый, 
быць здольнымі заставацца 
ўстойлівымі ад усялякіх 
формаў асіміляцыі. 

Але як задумаешся, 
колькі гора і пакут зведаў і 
нічога практычна не дасяг- 
нуў гэты славянскі народ у 
змаганні за родную мову і 
нацыянальную адукацыю, 
дык пачынаеш сумнявацца, 
што можа і на гэты раз 
дзяржава, хоць яна і свая, і 
суверэнная, усё роўна не 
падтрымае, у самы адказны 
момант здрадзіць яму. 

Каб быць падрыхтава- 
нымі для такога фіаска, 
нацыянальна-патрыятыч- 
ныя сілы не павінны зніжаць 
сваёй актыўнасці ў бараць- 
бе за стварэнне БНУ і, калі 
трэба, нават з шапкаю прай- 
сці (ад гэтага ж сорамна 
будзе не ім, а дзяржаве) 
перад міжнароднымі аргані- 
зацыямі, якія дапамагаюць 
заняволеным, забітым наро- 
дам выйсці на святло з цем- 
ры. Можа хто-небудзь з 
сусветна вядомых міліярдэ- 
раў (шкада, што іх няма 
сярод беларускай дыяспа- 
ры) і пажадае ўзяць на сябе 
асноўную частку выдаткаў 
на адкрыццё і двух- ці трох- 
гадовае (няхай і болей) фі- 
нансаванне Беларускага 


гнацыянальнага ўніверсітэ- 


ту, якому тады можна будзе 
прысвоіць імя гэтага фунда- 
тара (мецэната, спонсара). 
Дарэчы, першы на нашай 
зямлі ўніверсітэт - Віленскі 
- абавязаны сваім з'яўлен- 
нем на свет не дзяржаўным 
уладам ВКЛ, а ордэну езуі- 
таў, які ўсяляк падтрымлі- 
ваў Вялікі князь Літоўскі і 
кароль польскі Стэфан Ба- 
торы (1576-1582), дарэчы, 
венгр з паходжання. У 1578 
г. ён выдаў прывілей аб 
пераўтварэнні Віленскай 
езуіцкага калегіюма ў ака- 
дэмію (рэарганізавана ўва 
ўніверсітэт у 1803 г.), які 
быў зацверджаны булай 
папы Рыгора ХІІ 30 каст- 
рычніка наступнага году. 
Як бачым, сённяшнія клопа- 
ты і захады ў стварэнні БНУ 
ледзь не супадаюць з круг- 
лай датай ад часу ўзнікнен- 
ня першай ў нас вышэйшай 
навучальнай установы. За- 
слугоўвае быць адзнача- 
ным, што хаця ў ёй гаспа- 
дарылі езуіты на чале з 
вядомым ідэёлагам Контр- 
рэфармацыі Пятром Скар- 
гам, палякам з паходжання, 
тут студэнтам давалі бага- 
тыя веды і ў старабела- 
рускай мове. Пасля закан- 
чэння вучобы яны не ведалі 
аніякіх цяжкасцяў у ста- 
сунках з нашымі продкамі 
иа роднай старабеларускай 
мове. Вось бы зараз дасяг- 
нуць такога, Як калісь у 
Віленскай езуіцкай акадэміі, 
узроўню беларускамоўнай 
падрыхтоўкі нашых сту- 
дэнтаў, калі не ўва ўсіх, дык 
хаця б у дзяржаўных вышэй- 
шых навучальных устано: 
вах! 

Ёсць шмат такій: 


што трэба бы» б ведаць ды 
ўзяць на ўзбраенне, з досве- 
ду гэтай акадэміі і для на- 
шых сучасных заможных 
сем'яў, якія змаглі добра 
ўзбагаціцца коштам маса- 
вага збяднення народу. За- 
значым хаця б такія факты, 
што Мікалай Радзівіл Сірот- 
ка падараваў акадэміі дру- 
карню; Казімір Леў Сапега 
- уласную біблятэку ды 
яшчэ фундаваў з уласных 
сродкаў адкрыццё юрыдыч- 
нага факультэту, а таксама 
аплату працы трох яго пра- 
фесараў; астранамічная 
абсэрваторыя Віленскага 
ўніверсітэту была засна- 
ваная на сродкі меціслаў- 
скай кашталянкі Лізаветы 
Пузыны. Калі сучасная 
дзяржава Беларусь праігна- 
руе ідэю стварэння нацыя- 
нальнага ўніверсітэту, ма- 
тэрыяльная і фінансавая 
дапамога яму ад заможных 
грамадзян будзе вельмі ка- 
рыснай нават і тады, калі 
яго ўтрыманне возьмуць на 
сябе якія-небудзь міжна- 
родныя культурна-асвет- 
ніцкія арганізацыі. Не вы- 
ключна, што давядзецца 
звярнуцца і да ўсяго бе- 
ларускага народа з просьбай 
аб ахвяраванні сродкаў на 
гэтую высокародную мэту. 
Акрамя вострага неда- 
хопу ў фінансавых сродках, 
могуць атрымацца і вялікія 
цяжкасці з прыняццём на 
вучобу ў БНУ таленавітай 
беларускамоўнай моладзі. 
Не трэба забывацца, што 
гарадскія агульнаадука- 
цыйныя школы, як цалкам 
рускамоўныя, яе не рыхту- 
юць. Спадзявацца, што 
такую моладзь у дастат- 
ковай колькасці падрых- 
туюць сельскія агульнааду- 
кацыйныя школы, няма су- 
р'ёзнай падставы, бо яны 
значна саступаюць гарад- 
скім паводле ўзроўню педа- 
гагічнай працы і маюць 
невялікія кантынгенты. Та- 
му, відаць, было б мэта- 
згодным для здольнай да 
вучобы рускамоўнай мо- 
ладзі, якая пажадала разі 
назаўждлы парваць з асі- 
міляцыяй і далучыцца да 
сваіх нацыянальна-культур- 
ных традыцый, арганізаваць 
пры БНУ спецыяльныя кур- 
сы (магчыма, адвесці цал- 
кам першы семестр) у вы- 
вучэнні беларускай мовы. 
У процівагу ініцыяты- 
ве нацыянальна-патрыя- 
тычнай інтэлігенцыі аб 
стварэнні беларускамоўнай 
вышэйшай навучальнай ус- 
тановы некаторыя блізкія да 
афіцыйных уладаў асобы 
прапаноўваюць не ісці на 
такі крок, а лепш перавесці 
на беларускую мову наву- 
чання Беларускі дзяржаўны 
ўніверсітэт ці Беларускі 
дзяржаўны педагагічны ўні- 
версітэт імя Максіма Танка. 
У цэлым такі варыянт пада- 
ецца даволі прывабным, 
толькі існуюць вельмі вялі- 
кія сумненні адносна таго, 
наколькі дзяржава будзе 
паслядоўнай у яго правя- 
дзённі ў жыйцё. Каб у Яе 
было шчырае жадзННё мецв 


нацыянальны ўніверсітэт, 
яна на такі крок пайшла б 
ужо ў год абвяшчэння Бе- 
ларусі суверэннай дзяржа- 
вай, г.зн. у 1990/91 наву- 
чальным годзе. А то можа 
здарыцца такое, што пра- 
сякнутыя нацыянальнымі 
інтарэсамі колы паспадзя- 
юцца на дзяржаву, а яна 
раптам заявіць, што такую 
праблему ў абавязковым 
парадку трэба развязваць 
шляхам рэферэндуму сярод 
студэнтаў і прафесарска- 
выкладчыцкага складу. Як 
праводзіць такую акцыю з 
насельніцтвам, дзяржава 
добра набіла руку. Да таго 
Ж трэба ведаць, што сён- 
няшнія студэнты - гэта ў 
абсалютнай бальшыні дзеці 
з рускамоўных інтэлігент- 
ных сем'яў, дзе яны ўзга- 
доўваліся паводле рускіх 
духоўных стандартаў і та- 
му не маюць цягі да сваіх 
прыродных беларускіх 
культурна-моўных трады- 
цый. Такое ж можна сказаць 
і пра пераважную частку 
прафесараў, дацэнтаў, вы- 
кладчыкаў і асістэнтаў, якія 
ўсе паканчалі адпаведныя 
рускамоўныя навучальныя 
ўстановы, слаба ці зусім не 
валодаюць беларускай мо- 
вай, не з'яўляюцца ў жыцці 
носьбітамі духоўнах трады- 
цый роднай Бацькаўшчыны. 
Чакаць ад такіх людзей, як 
сведчыць досвед беларусі- 
зацыі 20-х гадоў 1 чарговай 
хвалі нацыянальна-куль- 
турнага Адраджэння канца 
80-ых -- пачатку 90-ых га- 
доў, прыхільнага стаўлення 
да пераводу на беларускую 
мову БДУ, БДПУ імя Мак- 
сіма Танка ці якой-небудзь 
іншай навучальнай устано- 
вы ніяк не даводзіцца. Хут- 
чэй наадварот. Яны нават 
пастараюцца ўсяляк паўп- 
лываць і на тых студэнтаў, 
што жадаюць вучыцца па- 
беларуску, каб затым па- 
поўніць сабой гэтак моцна 
зрадчэлыя ў выніку русі- 
фікацыі шэрагі нацыяналь- 
на-свядомай інтэлігенцыі. 
У сучаснай архіскла- 
данай моўнай сітуацыі ў 
краіне было б разумна гра- 
мадскасці пры актыўнай 
падтрымцы афіцыйных ула- 
даў займацца заснаваннем 
зусім новай вышэйшай на- 
вучальнай нацыянальнай 
установы, а дзяржаве ў 
сваю чаргу працаваць над 
пераводам на беларускую 
мову і БДУ, і БДПУ, бо ці 
ж можна краіне, што прэ- 
тэндуе хоць на нейкае месца 
ў цывілізаваным свеце, 
мець толькі адну навучаль- 
ную установу вышэйшага 
ўзроўню. Жыць жа даво- 
дзіцца не ў перыяд сярэд- 
невечча. Рана ці позна мы 
мусім па месцы нацыяналь- 
най вышэйшай школы ў 
жыцці грамадства ўсё ж 
выйсці на ўзровень брацкіх 
нам рускага, польскага, 
украінскага, чэшскага і 
іншых славянскіх народаў, 
каб не быць абвінавачанымі 
імі жЗа нёжадённе захоўваць 
І развіваць евяю культурна- 
мёўнўю епадчыну як еклё: 


довую частку духоўнага 
патэнцыялу славянскай су- 
польнасці. Час адкінуць, як 
нерэальны, памылковы і 
шкодны погляд, што бела- 
русы здолеюць сцвердзіцца 
ў цывілізаваным свеце толь- 
кі агулам праз нацыяналь- 
ную і рускую культуру, 
нацыянальную і рускую 
сістэмы адукацыі, нацыя- 
нальную і рускую мовы. 
Рускі, нямецкі, французскі, 
італьянскі, японскі ... на- 
роды - вунь якія шматлікія 
па колькасці і з якім бага- 
тым духоўным патэнцыя- 
лам, ітое нераздвойваюцца 
ў сваім развіцці, а моцна 
трымаюцца менавіта на- 
цыянальнай культуры, аду- 
кацыі, мовы, разумна ўзба- 
гачаючы іх найлепшымі 
дасягненнямі ў галіне ду- 
хоўнай творчасці іншых 
народаў. 

На такі вывераны су- 
светнай практыкай шлях, 
хоць і з вялікім спазненнем, 
мусіць нарэшце стаць і бе- 
ларускі народ. Як нішто 
іншае, дапаможа яму ў гэ- 
тым фармаванне нацыя- 
нальнай вышэйшай школы. 
Будзе найвялікшым :!рахом 
перад мінулым і будучым, 
калі мы ўвойдзем у двац- 
цаць першае мстагоддзе і 
трэцяе тысячагоддзе без 
Беларускага нацыяналь- 
нага ўніверсітэту. Без ка- 
рэннай перабудовы ўсёй 
сістэмы адукацыі ў плане 
самага максімальнага на- 
сычэння яе нацыянальнай 
адметнасцю і нацыяналь- 
ным зместам нам не вы- 
ратаваць беларускі народ ад 
культурна-моўнай асімі- 
ляцыі, якая насуперак зда- 
роваму сэнсу, карэнным 
інтарэсам славянскай су- 
польнасці адбываецца ў 
форме русіфікацыі. А гэта: 
значыць, што ў этнічным 
выміранні беларусаў віна- 
ватыя з-за стратнай дзяр- 
жаўнай палітыкі культура, 
адукацыя і мова менавіта 
рускага народу, а не якіх 
іншых нацый. Будзе вялікім 
злачынствам, калі ўрады, 
грамадскасць гэтых двух 
народаў не выпрацуюць ды 
не ажыццявяць такой палі- 
тыкі ў галіне культуры, 
адукацыі і мовы, якая зняла 
б усе перашкоды і забяспе- 
чыла б беларусам неабход- 
ныя ўмовы для прыстойнага 
нацыянальнага развіцця. А 
яно, гэтае развіццё. без Бе- 
ларускага нацыянальнага 
ўніверсітэту, без сапраўды 
нацыянальнай сістэмы аду- 
кацыі проста немагчымае. 
Не будзем ускладаць раз- 
вязанне гэтай праблемы на 
плечы новых пакаленняў. За 
яе трэба рашуча брацца 
нам, бо менавіта многія з 
нас нясуць адказнасць за 
функцыянаванне ў краіне 
безнацыянальнай, зарыфта- 
ванай на чужыя ідэалы сі- 
стэмы народнай адукацыі. 

Еўфрасіння Андрэева, 
докіпар педагагічных навук, 
прафесар. 

Леанід Лыч, доктар 
гістарычных навук, 


лрафёсар, 





Алесь Петрашкевіч 


ПРАГНОЗ НА ПАСЛЯЗАЎТРА 


(Працяг. Пачатак у папярэдніх нумарах.) 


Сапежанка. Грамадзянін Сувораў, сядайце!.. 
Падсудны, устаньце! Дапусцім, суд установіць, што вы 
сапраўды не былі ўдзельнікам сутычкі калонаў дэман- 
странтаў, не бачылі і не ведалі Иванова-Чингизханава, але 
ж вы былі ўдзельнікам падзей каля піўной стойкі. 

Каліноўскі. На жаль, быў... 

Сапежанка. Вашы сённяшнія адносіны да факта 
забойства Іванова-Чынгізханава? 

Каліноўскі (усхвалявана і пранікнёна). Адтаго 
страшнага моманту і да канца сваіх дзён гэта няшчасце 
будзе маім смуткам і душэўнай скрухай. Я нічога дрэннага 
не меў да гэтага чалавека. 

Сапежанка. вы ўдарылі яго ў стане моцнага 
нервовага ўзбуджання? У стане афекта? Ён нечым моцна 
вывеў вас з раўнавагі?! 

М уравьёв. прошу, авернее настайваю, занести 
в протокол моё замечание о том, что судья ставит 

“подсудимому наводяіцие вопросы. 

Сапежанка. Калівам так падалося, я не пярэчу. 
Магчыма пытанне было сфармулявана няўдала, але ўсё ж 
няхай бы падсудны... 

Каліноўскі (перапыняе). Я не быў узбуджаны. 
У мяне, які ў іншых, быў святочны настрой. Я нават не 
раззлаваўся, калі пасля майго прывітання, ветэран, не 
сказаць, каб п'яны, амаль закрычаў: “Как же ты, 
уважаемый спадар посмел встать перед ветераном, борцом 
и зашитником с этим полицейским знаком на груди?!” У 
мяне на куртцы быў значок Пагоні. “А што, “ветеран, 
борец, и заіцитник” яшчэ і ў паліцыі служыў, што так добра 
ведае гэты знак?” - відаць няўдала пажартаваў я. Стары 
брыдка вылаяўся і пайшоў на мяне ў наступ, але паміж 
намі была круглая піўная стойка, вакол якой мы, бы тыя 
баксёры, пераступалі то ў адзін. то ў другі бок. Я гатовы 
быў прыняць гэта за жарт, калі б не п'яныя выкрыкі нейкага 
нехлямяжага чалавека: дай яму, дай гаду бэнээфаўскаму! 


У жо на вочнай стаўцы я даведаўся, што гэта быў спадар 
Халуевіч. Відаць, стары, пераканаўшыся, што не зловіць 
мяне і не дастане, закрычаў, што яшчэ “устронт” нам 
Курапаты, з размаху ахнуў куфлем аб стол, а сам упаў як 
падкошаны і ... памёр. А ў гурме ўжо следчы сказаў, што 
я нібыта забіў яго... Нейкім чынам на аскалёпках куфля 
аказаліся адбіткі маіх пальцаў... 

Сапежанка (пасля доўгай паўзы). Як усё проста. 
Вы пажартавалі, вакол стойкі пабегалі. А ён упаў і памёр... 
Скажыце, падсудны, што прывяло вас да піўнога бара 
“Русічы” па Камуністычнай? 

Каліноўскі Вядома жнеэкзатычная назва вуліцы. 

Сапежанка. Адказвайце толькі на пытанне! 

Каліноўскі Бадай штосвягочны настрой і жаданне 
выпіць з гэтай нагоды куфаль добрага піва. Потым 
“Русічы” аказаліся па дарозе да майго дому. 

Сапежанка. Вы сапраўды не былі пры сутычцы 
двух калонаў і не бачылі там Иванова-Чынгизханова і 
сведку Суворова? 

Каліноўскі Небыў інебачыў! Я наогул іх ніколі 
раней не бачыў. 

Сапежанка. Тады навошта вы параўноўвалі сябе 
з Чапаевым і заявілі, што былі на баявым кані наперадзе 
дывізіі. 

Каліноўскі Каб даць Сувораву сплесці свае 
кашалі пра мой нацыяналістычны позірк і пах Цванова- 
Чннгнзханова, у які я нібыта цэліў ударыць. Можа, хоць 
такім чынам мне ўдасца абвергнуць упэўненасць праку- 
рора ў тым, што я не толькі не забіваў Иванова-Чннгиз- 
ханова па матывах палітычнай помсты грамадскаму 
дзеячу, анаогул, нідзе і ніколі раней не бачыў гэтага дзеяча. 

Суворов (ускоквае, крычыць). Лжёт, подлый стервец! 

Сапежанка. (спакойна піша, а потым зачытвае). 
Пастанаўляю: за абуральныя паводзіны ў судзе выдаліць 
з залы паседжанняў Суворова А.В. Прашу канвой... 

Суворов Обойдёмся и без конвоя... (Выходзіць). 

Сапежанка. Ці ёсць у абароны пытанні да 
падсуднага? 

Касцюшка. Дзякуй, няма. 

Сапежанка. Ад прысяжных засядацеляў паступіла 
шэраг пытанняў. Залішне эмацыянальныя, а таксама 
абразлівыя ў дачыненні да падсуднага і ўдзельнікаў суда 
МНОЮ ЗНЯТЫ. 


Ажыўленне, незадаволеннасць сярод прысяжных. 
Сапежанка кранае званочак. 


Я пастаўлю толькі тыя пытанні падсуднаму. адказы на 
якія пэўным чынам абмалююць яго грамадзянскіі чалавечы 
воблік. Дакладней, гэта тыя пытанні, з адказаў на якія ў 
пэўнай ступені можна будзе скласці характарыстыку асобы 
падсуднага, яго светапогляд, маральныя якасці, а можа, і 
праеёчыць той шлях, які прывёў Яго на ляву падсудных. 


(Фарс у дзвюх дзеях) 


М у равьё в. Разрешнте! Выступление судьй -- 
неприкрытая наводка подсудимому на то, как он дояджен 
самопредставить себя суду и присяжным заседателям. Я 
протестую! 

Сапежанка. Пратэст адхіляецца, бо не мае пад 
сабой грунту... Падсудны, устаньце! Пытанне Ееаула 
Егулагова. (Зачытвае.) “ Скажите, подсудный, вы и 
теперь, то есть до сего дня, поклоняетесь полицейской 
Погоне и “бел-чырвона-беламу” фашистскому знамени?” 

Каліноўскі Пагоня - старажытны герб беларускай 
дзяржавы. Бел-чырвона-белы колер - спрадвечны 
традыцыйны колер майго народа. Я ім пакланяюея, які 
сваім прашчурам. Дарэчы, у фашыстаў і камуністаў сцягі 
былі чырвоныя. Можа, Расія таму і вярнулася да свайго 
бела-сіне-чырвонага сцягу, не пабаяўшыся таго, што ім 
пакарысталіся ўласаўцы, як і нашым бел-чырвона-белым - 
-паліцэйскія пад час вайны з Германіяй. 

Сапежанка (зачытвае). “Генерал Соядафонов. 
Ответьте, подсудимый, о свойх действиях и ндведении В 
случае: а) если бы вас, как офицера запаёа, страна 
направила в одну из горячих точек СНГ? б) если бы 
российские войска вошли в Белоруссию с целью оказать 
белорусскому народу интернациональную номоіць в борьбе 
против национал-радикализма? в) если бы Белоруссия 
вошла в состав Рассии?” 

Каліноўскі Папункту “а” - дэзерціраваў бы пры 
першай магчымасці. Па пункту “б” - калі б нашэсце адбіць 
не ўдалося, пайшоў бы ў партызаны, як у 1941-м пайшлі 
мой дзед, прадзед і бацька. Па пункту “в” - далучэнне 
Беларусі да Расіі палічыў бы аншлюсам накшталт аншлюса 
Аўстрыі фашысцкай Германіяй... з паследкамі, якія з 
гэтага вынікалі б. 

Сапежанка (зачытвае). “Сынок, Кастусёк, як жа 
ты так паводзіш сябе ў судзе? Нам жа давядзецца 
вырашаць - жыць табе ці не жыць на белым свеце. У мяне 
ж сэрца разрываецца паміж табою і нашай уладаю. 
Прысяжны пісьменнік Іван Апякін”. 

Каліноўскі Я павожу сябе як свабодны чалавек у 
несвабоднай краіне. а дакладней, на падмандатнай 
тэрыторыі. Вам жа шчыра спачуваю, як штатнай 
марыянетцы генерал-губернатара апошняга паўстагоддзя. 

Сапежанка. Падсудны, я самым катэгарычным 
чынам папярэджваю вас! 

Каліноўскі Чым папярэджваеце? Штрафам перад 
расстрэлам?! 

Сапежанка (зачытвае). “Сын мой, всеяка власть 
есьм от Бога! Почему же вы так не уважаете оную? Отёц 
Сергий”. 

Каліноўскі Онаяне заслугоўвае павагі, а таму 
пражыве не доўга і ад таго не будзе граху на душы майго 
народа. 

Сапежанка Падсудны, сядайце... 
паказанняў выклікаецца сведка Халуевіч. 


Дяя дачы 


Уваходзіць Халуевіч. Не ведае да кагд падысці. 
Канвойныя падводзяць яго да трыбуны, што насупраць 
суддзі. 


Прозвішча, імя і імя па-бацьку. Годі месяц нараджэння. 

Халуевіч (з гатоўнасцю). Халуевічы мы, 1953 
года, радзіўся ў Халопенічах, жыву в сталіцэ. 

Сапежанка. Імя і імя пабацьку? Адукацыя і 
асноўны занятак. 

Халуевіч. Ян Янавіч, адукацыя незакончаная, 
безработны умеьцьвеннага труда. Заслужаную пеньсію па 
інваліднасьці гады не даюць, а чом я давёл да сьведзення 
самаво нашава любімага важдзя і з дня на дзень ажыдаю 
атвета, как салавей лета. 

Сапежанка. У судзе не трэба гаварыць лішняга. 

Халуевіч. Есьлі пра любімага важдзя - гэта лішняе, 
тагда я не ў курсі. а чом з вамі гаварыць. 

Сапежанка. Сведка Халуевіч, суд папярэджвае 
вас аб крымінальнай адказнасці за дачу ілжывых паказан» 
няў. Дайце падпіску, што будзеце гаварыць суду праўду, 
толькі праўду і нічога акрамя праўды. 


Агінская дае Халуевічу паперку, на якой ён распісваецца. 


Халуевіч. Халуевічу няма чаво баяцца, бо Халуевіч 
нікагда не врот. Но Халуевіч хаціт разгаварываць з судом 
не на сабаччай бэнээфаўскай мове, а на гарадскім 
чалавечаскім рюскім языку. 

Сапежанка. Говорите на любом - мы вас поймём. 

Халуевіч. Я пра тое і гавару і ад імяні рабочага 
класа і трудавога хрысціянства - на тое зьдзесь і сядзят 
поп з ксяндзом, благадару ўсенародна ізбраннава важдзя 
за фтарой родной язык і, как гаварыцца, за наша шчаслівае 
дзецтва. 

М ўравьёв. Уважаемый Ян Янович, расскажите 
суду и мне, как прокурору, всё, что вам известно об 
убийстве гражданина Пванова-Чингизханова Авангарда 


Батыевича. 

Халуевіч. Мне ўсё ізвесна, толькі Я не ведаю з чаво 
пачаць... 

М уравьёев. НУу, хотя бы с Того, какие у вае с ним 
были отношения. 

Халевіч Прасціця, но я не галубой і ніякіх такіх 
атнашэній у нас не было. У нас была проста дружба, як 
той казаў, у доску і закадычная да гроба. 

М уравьёв. Вы дружили домам? 

Халуевіч, Не, квацерамі. Есьлі маёй бабы не было 
дома - пілі ў міня, аесьлі яво была ў ат'ездзе, то ў яво і пілі. 
За нябожчыкам было піва, за мной - таранька. Па 
празьніках, што тут казаць, бралі і на грудзь... па 
бутылачке, но агранічана. У Батыевіча было сэрца... Ад 
баявой і гераічаскай жызьні. Но баньку пакойнічак любіл 
як бабу... чужую. Ізьвініце, канечне. 

М уравьёв. Ближек делу, пожалуйста. 

Халуевіч. Негані лашадзей. Закончу пра баньку - 
наблізімся к дзелу... Вот я яво венічкам аддзелываю чэсць 
па чэсці, а он толькі стогне ад удавольсьцьвія і кайфу... 
Не скажу, любіў і разгаворы ўмсьцьвенныя. Ты, гаварыт, 
Халуевіч, дурак і цемната, а я, маўляў, у гэтай жызьні 
павідаў такога, что цібе і ў сьне не прысьніцца. Дружылі, 
словам, хоць «н палкоўнікам был - у адстаўке яшчо ад 
Хрушчова, а я па сявоння радавой не абучаны... Сядзім 
бывала ў прымальнічку... 

М уравеёв (стукае алоўкам па стале). Я уже просил 
вас... 

Сапёжанка. Не будзем перабіваць сведку... 

Халуёвіч. А япра што”. Да... Сядзім, бывала, у 
прымыльнічку, он міня за плечы абдымет как раднова і 
пашол расказываць бы па пісанаму. І пра Беламор-канал, 
і пра Варкуту, пра Калыму і пра другія лагера ўрагоў 
народа. І не дзіва - ад радавога надзірацеля і стралка да 
падкоўніка дашол. Бывала, как разайдзёцца, как 
раз'ярыцца, как кроўю нальёцца і скрозь зубы цэдзіт: 
прыдзёць, мол, урэмічка і мы з етых дзермакратаў і с...ных 
анцілігентаў юшку рэкамі пусцім. з іх і масты намосцім. 
Рашыцельны быў вецеран і па жалезнаму парцейны. А то 
адкуль бы ў яво ворагі заклятыя. Пра Курапаты абешчал 
далажыць, но папожжа. Кагда, гаварыць, нашы прыдут, 
тагда. І ў той дзень яшчо з утраней раніцы сказал: 
сабярайся, Халуевіч, парыньша. пойдзем на прасьпект 
зянонаў біць. А я такой чалавек, есьлі міня хто ўважаіць, 
ды яшчэ з півам... у баньках, я за таво галавы не 
пашкадую. (Паварачваецца да Каліноўскага.) А етава гада 
палзучава я ба сваімі мазольнымі!... (Робіць некалькі крокаў 
да клеткі, але адступае перад дубінкай грознага канвой- 
нага)... 

Муравеёв А теперь, пожалуйста, о самом факте 
убийства. 

Халуевіч. Дакубілоняво і ўвесь тут факт. 

М урвьыёе. Подробнее, точнее... 

Халуевіч Тачней - Батыевіч яму слова, а он за 
кухаль ды ў вуха. Кухаль у дрэбязгі, а Батыевіч - 
вобземлю, як падкошаны ад уражаскай пулі. 

Муфрвьёв. Дальше! 

Халуевіч. А што дальша?! Я кінулсея міліцыю ці 
АМОН які шукаць. Іх жа заўсёды, як сабак, а то хоць бы 
цібе адзін заваляшчы. Я так січас думаю, можэт пака я 
вярнуўся, он яво дадушыл ілі ў той жа вісок бацінкам ці 
ясчо чэм урэзал. Многа стараму нужна. Но когда я-был 
как бы вышамшы, Казалупава ўсё відала і ўсё далжна 
далажыць, хоць баба ана з мухамі і два пальцы ў рот не 
лажы. 

М урвьёв. Что же вы умолчали о том, как 
Калиновскнй вцепился в Иванова-Чинхинханова, как в 
заклятого врага, при том матерился и угрожал убить его 
как председателя Совета ветеранов? 

Халуевіч. Дакі дураку ясна, што і крычаў, і 
мацюкаўся, і пагражал. Хіба сразу ўсё ўспомніш. Но 
Сувораў сказал, что Казалупава даполніць... 

Касцюшка Я пратэстую! Абвінаваўца сваім 
пытайнем навёў сведку на пэўны адказ і атрымаў яго. 
Прашу пытанне, адказ і мой пратэст занесці ў пратакол 
даслоўна. 

Сапежапка. Гіратэст прымаецца і заносіцца ў 
пратакол. 

М уравьёв Материл ли подсудимый вертикаль и 
власти вообіце. 

Сапёежанка. Пытанне не па справе, пытанне 
здымаёцца. 

“Халуевіч. А хтозараз не мацюкае уласьць ілі тыя ж 
калхозы. А што яны мне далі вашы калхозы-саўхозы? Тое, 
что і горад! Як той казал, что ў касцелі, тое і ў пасцелі. 
Во, у чом стаю, у том і спаць кладуся, калі выпіўшы, а 
часцей нашча. 

Сапежанка. Абвінаваўца, прадаўжайце допыт, 

М уравьёв. (пакрыўджана). Спасибо - вопросы 
исчерпай. 
(Працяг у наступным нумары) 

Кожны пісьменнік, калі ён варты 
гэтага наймення. у нейкім сэнсе ёсць сведкай 
жыцця сваёй краіны, свайго народа. Таму 
па творах літаратуры можна з відавоч- 
насцю меркаваць пра стан грамадства ў 
той ці іншы час. Патрабавальны да сябе 
творца проста не здолее заставацца ў баку 
ад балючых праблемаў і не будзе знахо- 
дзіцца ў пазіцыі старонняга наглядальніка. 
Для Аляксея Дударава гэта з'яўляецца 
аксіёмай. “Жыццё - выпрабаванне чалаве- 
ка на чалавечнасць”, - лічыць ён і асабістым 
прыкладам сцвярджае гэтую ісціну. 

Уласнае стаўленне да пытанняў, якія 
ўздымаюцца ў ягоных п'есах, дазваляе 
верыць, што пісьменнік і ў рэальных 
абставінах шукае і знаходзіць на іх адказы. 
І гэта лепшая зарука творчага даўгалецця, 
адчуванне сваёй запатрабавальнасці ў час 
іспытаў на чалавечнасць. Неяк у Аляксея 
Дударава спыталіся, што прымушае яго, 
вядомага тэатральнага і грамадскага 
дзеяча, выходзіць з усімі на чарговы мітынг. 
Ён адказаў так, як адказалі б героі ягоных 
п'ес: “Бо гэта ўсё. што можа зрабіць у 
такой сітуацыі просты сумленны грамадзя- 
нін. І я хачу, каб мой сын ведаў. дзе ў такі 
час быў ягоны бацька”. 

Выняткі з некаторых інтэрвію 

А. А. Дударава ў 1998-1999г.г., 


Ф Інтэлігенцыя не павінна жыць у 
грамадстве. пастаянна як бы просячы 
прабачэння за сваё існаванне. 

Ф» Калі гы маеш здольнасць, раскрывай 
дзверцу тую, дзе драбніцы дабра і святла. 
якія чалавецтва назбірала: у аднаго больш, 
у другога менш. Але яно ёсць. 

Ф» Ну не бывае такога, каб пісьменнік 
быў апалітычны. Гэта асоба, якая на 
адпаведныя ідэі, адпаведныя словы павінна 
рэагаваць. Я не веру таму пісьменніку, які 
кажа: “Не цягніце мяне ў палітыку, Я 
палітыкай не цікаўлюся, мне важна сядзець 
і апісваць, як траўка расце...“. Гэта не 
пісьменнік! 

Ф За нашу мову я буду змагацца да 
апошняга, таму што душа мая гаворыць 
на беларускай, руская - для быту, для 
“кухні”, але ў творчасці... Творчасць - 
песня. А песні спяваць я магу толькі на 
роднай мове. 

Ф Я неведаю, у якой дзяржаве я жыву. 
Мне не хапае прыкмет дзяржаўнасці! Яны 
ёсць, але вонкавыя, не глыбінныя. Гэта 
цягнецца гадамі, я проста стаміўся. Ва ўсіх 
дзяржавах, калі ты - патрыёт, да цябе 
ставяцца з павагай. У нас рэакцыя прык- 
ладна наступная: “Патрыёт? Значыць, 
нацыяналіст! Значыць, супраць Расіі!”. 
Пабойцеся Бога, чаму? Чаму тады не 
супраць Польшчы, Украіны, Літвы? 

Ф» Я хацеўбы, каб наша дзяржава была 
незалежнай і магутнай настолькі, што 
магла б прымаць самастойныя рашэнні, каб 
лёс маіх дзяцей не залежаў ад таго, ці 
выспаліся ў Варшаве і Кіеве і ці паспелі 
пахмяліцца ў Крамлі. 

Ф Я веру, што Беларусь будзе неза- 
лежнай! І па Канстытуцыі, я ўжо некалі 
казаў па радыё, буду абараняць суверэнітэт 

. да апошняй кроплі крыві. 
Падрыхтаваў Сяржук Аржанцаў. 

Беларускі Салавей з Віцебска 


Становяцца крылы сівей і сівей, 

Адзін на чужым узбярэжжы начуе, 

1 толькі бядуе стары Салавей, 

Што дома ніхто яго песень не чуе. 
С.Грахоўскі. 


Міхась Забэйда-Суміцкі! Гэта слын- 
нае неардынарнае імя сусветнавядомага 
спевака з вяршыннай годнасцю рэдкаснага 
таленту і найвышэйшай адзнакай выка- 
наўчага майстэрства, пры заўсёднай сар- 
дэчнай адданасцю мілай сэрцу Беларусі, 
шчырым служэнні яе культурна-адраджэн- 
скім інтарэсам на усім працягу свядомага 
творчага жыцця. на вялікі жаль, яшчэ 
занадта мала, ці зусім невядомае многім 
маім землякам. А яго ж цудоўным хвалю- 
ючым голасам яшчэ ў памятныя 30-я гады 
захаплялася ледзь не ўся культурная 
Еўропа. Добра ведалі выдатнага спевака і 
ў многіх краінах іншых кантынентаў. 
Высокаадукаваныя музыказнаўцы і кры- 
тыкі тае пары яго імя ставілі побач з імёнамі 
славутых Ціта Скіпам і Леанідам Собі- 
навым. Ён сябраваў з многімі вялікімі 
майстрамі вакалаў, уіх ліку з Ф.ІШЦаляпіным 
і П.Робсанам. Выступаючы на лепшых 
оперных сцэнах свету, у Харбіне, Мілане 
(Ла Скала), Познані, Празе, Забэйда- 
Суміцкі спяваў на 18 мовах свету. Рэпер- 
туар спявака быў амаль бязмежны. Ён 
уключаў вакальныя набыткі многіх нацыя- 
нальных культур ад штучных кампазіцый 
да народнай песні. Дзякуючы Забэйду- 
Суміцкаму ўдзячныя елухачы мелі прыем- 
ную магчымасць пазнаёміцца з мастацтвам 
не толькі ўсіх славянскіх народаў, але і з 
песнямі народаў паўночных і раманскіх. 

Як вядома, рускую песню вялікі 
Шаляпін узнёс да вышэйшага мастацтва. 
Тое зрабіў з беларускай народнай песняй 
славуты Забэйда-Суміцкі. Ён узняў яе на 
такую небывалую вышыню. якая. мабыць, 
і не снілася ні яе творцу-народу, ні яе 
навейшаму мастаку-гарманізатару. Моцна 
трымаючы ў сваім трапяткім сэрцы родную 
песню, Забэйда-Суміцкі першым сярод 
беларусаў панёс яе за сабой за межы 
Бацькаўшчыны на еўрапейскую эстраду, 
не зважаючы ні на якія неспрыяльныя 
абставіны ! перашкоды. На канцэртах 
Забэйды-Суміцкага можна было назіраць, 
як публіка заварожана рэагавала на кожны 
рух, на кожны пераход чароўнага голасу 
спевака, які першымі ж гукамі авалодваў 
думкамі і пачуццямі слухачоў і з яму 
ўласцівай лёгкасцю вёў іх лабірынтамі 
суперажывання. Гэта не быў проста высокі 
поспех: адбывалася нешта такое, што 
духоўна ўзбагачала людзей, збліжала паміж 
сабой рабіла іх лепшымі. Усе, без выклю- 
чэння, яго выступленні ўспрымаліся з 
асаблівай цеплынёй і шчырасцю. На якой 
бы мове Забэйда-Суміцкі ні спяваў, заўсёды 
рабіў так пранікнённа, што яго нярэдка 
прымалі за свайго і прадстаўнікі іншых 
народаў. " 

Сёлета незабыўнаму беларускаму 
Салаўю спаўняецца роўна 100 гадоў, - 
угодкі, якія мусіць адзначыць шырока 
добрымі ўспамінамі цывілізаванае чала- 
вецтва... 

Нарадзіўся Забэйда-Суміцкі на пачат- 
ку 20 ст.. якраз сярод лета, 14 чэрвеня 1900 
г. у в.Падароск Ваўкавыскага р-на, Гара- 
дзенскай воб. у беднай сялянскай сям'і, якая 
нават зямлі ўласнай не мела. Ягоны бацька 
- Іван Андрэевіч Забэйда, - селянін з в. 
Несцяровічы. - быў здольным чалавекам, 

прыгожа спяваў. Але рана памёр, калі 
малому Міхаську споўнілася толькі паўта- 
ры гады. Маці яго, - Аляксандра Феліксаў- 
на (дзявочае прозвішча Суміцкая, якое 
пазней дарослы сын далучыць да бацька- 
вага Забэйда і з гонарам пранясе спалуча- 
ныя прозвішчы бацькоў праз усе жыццёвыя 
выпрабаванні) паходзіла з суседняй вёскі 
Шэйпічы. У тыя аддаленыя часы хто- 
небудзь з бліжэйшага суседдскага ася- 
роддзя, у іх ліку і самі бацькі наўрад ці мог 
прадбачыць, якая бліскучая кар'ера ў 
будучым чакае малога хваравітага Мі- 
хаську, адзіна ўцалелага з сямі народжаных 
дзетак гэтай бядацкай сям'і. Звычайна 
такой ўзвышанай доляй пераборлівы лёс 
узнагароджвае прадстаўнікоў з добраза- 
бяспечаных сем'яў ды - шляхетнага пахо- 
джання. Але ж свет белы хоць і вельмі рэдка 
іншым разам усё ж дзівіць цікаўнае чала- 
вецтва і зайдроснымі выключэннямі. 

Услед за маці пачаў працаваць у 
маёнтку пана Бранца і 8-гадовы Міхаська: 
паганяў коней ў малатарні, дапамагаў 
асыпаць бульбу, зграбаць сена, вязаць за 
жняяркаю снапы і інш. 

Хаця маці сама была непісьменнаю, 
але сынка хоць неяк старалася вучыць. 
Напачатку ў Шэйпічах Міхаська два гады 
наведваў своеасаблівыя курсы граматы ў 
вялікай вясковай хаце. Потым працягваў 
навучанне ў аднакласнай школцы ў в. Зельз 
(за б вёрст ад Шэйпіч), пасля сканчэння 
якой перайшоў ў двухкласную царкоўна- 
прыходскую школу ў Галоўчыцах (ужо за 
7 вёрст ад Шэйпіч). Вучыўся старанна, бо 
добра разумеў, як цяжка быць непісьмен- 
ным, слухаўся ва ўсім маці. Галоўчыцкую 
школу Міхась скончыў ў 1914 г. За лета 
падрыхтаваўшыся, здаў, на здзіўленне 
аднавяскоўцаў, конкурсныя экзамены ў 
Маладзечанскую семінарыю. Стараўся і 
там вучыцца, як мага лепей, і ў кзнцы 
навучальнага года нават дабіўся права на 
атрыманне поўнай дзяржаўнай стыпендыі. 
Але далейшай вучобе перашкодзіла першая 
сусветная вайна, у 1915 г. у сувязі з 
набліжэннем фронту мусіў падавацца на 
ўсход. Тры гады давучваўся ў Смаленску, 
куды эвакуіравалася Маладзечанская 
семінарыя. 

У І918г. Міхась выехаў у Сібір, дзе ў 
сяле Калманскім ля Барнаула атрымлівае 
пасаду настаўніка народнай школы. Але 
нядоўга давялося яму там працаваць. 

Віхуры грамадзянскай вайны прыму- 
сілі зняцца з месца і Забэйду-Суміцкага. У 
канцы 1919 г. апынуўся ён у Маньжурыі ў 
г. Харбіне. Харбін у той чае быў надзіва 
музычным горадам. З усяго свету сюды 
прыязджалі з канцэртамі розныя знакамі- 
тасці: Шаляпін, Эльман, Мянухін ... У 
Харбінскай оперы пачынаў сваю кар'еру 
вядомы спявак Лемешаў. 

Працуючы настаўнікам у школе, 
Забэйда-Суміцкі, мабыць, толькі тут, на 
чужыне належным чынам усведаміў сваё 
сапраўднае прызванне ў жыцці. У яго 
памяці захаваўся цудоўны вясенні дзень, 
калі ён, 14-гадовы падлетак, у свежазазеля- 
нелым бярозавым гаі ля роднай вёскі 
наадзіноце натхнёна і шчыра заспяваў 
любімыя беларускія песні. Яго прыгожыя 
спевы збегліся з бліжняга лесу паслухаць 
мясцовыя нарыхтоўшчыкі смалы-жывіцы. 
Гэта быў першы Міхасёў імправізаваны 
канцэрт, высокаазадачаны і ўхвалены 
адзінагалосна тымі выпадковымі слухачамі. 
Пра свой шлях у вялікае мастацтва Забэйда- 





Суміцкі пазней пісаў: “Спяваць я любіў з 
дзяцінства: пачынаў з маці, потым у 
школах выбіралі мяне ў салісты дзіцячага 
хору, спяваў у царкве і нават на вяселлях. 
Мог нядрэнна іграць на розных інструмен- 
тах: на мандаліне, гітары, балалайцы, 
гармоніку 1 нават на скрыпцы, якая заста- 
лася ад бацькі. А на губным гармоніку Я 
мог зайграць усё, што толькі пачуў. У 
маёнтку Шэйпічы, дзе працавала мая маці, 
стаяў раяль. Калі прыязджалі панскія дочкі 
і пачыналі іграць, я гадзінамі стаяў і слухаў, 
забыўшыся пра ўсё на свеце. Калі яны 
ад'язджалі з двара і маці дазваляла мне 
сцерці з раяля пыл, я не мог утрымацца і 
пачынаў падбіраць на раялі знаёмыя мело- 
дыі народных песень. Маці дзівілася і 
радавалася... У Маладзечанскай настаў- 
ніцкай семінарыі навучэнцаў добра знаёмілі 
з тэорыяй музыкі, быў свой хор, вучылі 
дырыжыраваць. Аднакгэтага для сур'ёзнай 
музыкі было мала... У Харбіне я сістэма- 
тычна пачаў працаваць над пастаноўкай 
голасу. Са мной займалася прафесар 
Ю.К.Плотніцкая - былая супрацоўніца 
самога Шаляпіна, добрая артыстка і пе- 
дагог. У Тамашынскай вучыўся іграць на 
раялі, а з дырыжорам Метэрам праходзіў 
курс гармоніі...” 

Адначасова Забэйда-Суміцкі вучыўся 
на эканамічным аддзяленні Харбінскага 
універсітэту, не пакідаючы настаўніцтва ў 
школе, дзе зарабляў на жыццё. Універсітэт 
скончыў у 1929 г. на выдатна і яму прапа- 
навалі пасаду асістэнта на кафедры эка- 
номікі. Калі ж малады выпускнік адмовіўся 
ад гэтае прэстыжнае ласкі і падаўся ў 
мясцовую оперу, яго гатовы былі палічыць 
за вар'ята. А ў тэатры вольнага месца не 
аказалася. Прыйшлося працягваць працу 
ў школе і жыць спадзяваннямі. Неўзабаве 
дапамог шчаслівы выпадак. Спявак Шук- 
лін парушыў кантракт з'ехаў у Шанхай. 
Тэрмінова спатрэбіўся артыст на партыю 
Ленскага ў оперы Чайкоўскага “Яўгеній 
Анегін“. На пробу запрасілі Забэйду- 
Суміцкага. Экзамен быў вытрыманы 
паспяхова. За два тыдні напружанай працы 
партыя была падрыхтавана. Дэбют меў 
бліскучы поспех, прынёс прыемную вядо- 
масць. Новага спевака адразу ж залічылі ў 
трупу опернага калектыву. Ён выконвае 
партыі Фауста (“Фауст” Гуно), Герцага 
(“Рыгалета” Вэрдзі), Альмівівы (“Севільскі 
цырульнік” Расіні), Уладзіміра (“Чара- 
дзейка” Чайкоўскага), Пінкертона (“Ма- 
дам Батэрфляй” Пучыні), і інш. Затры гады 
працы былі падрыхтаваны болей за 15 
адказнейшых партый. Пра Забэйду-Суміц- 
кага захоплена гавораць у музычных колах. 
У тагачаснай прэсе многія вядучыя крытыкі 
справядліва ацэньвалі яго як вялікага 
маэстра вакалу. Так кітайская газета 
“Гунбао" пісала: “Чулы музычны спявак 
Забэйда імкнецца асэнсаваць ролю ў самых 
дробных дэталях і па магчымасці пераўва- 
сабляцца пры выкананні ролі. Артыст з 
часам будзе пажынаць лаўры на гэтай 
зайдроснай ніве. Грунтоўная думка ака- 
залася прарочай... 

Але Забэйда-Суміцкі не задаволены 
дасягнутым. Ён ужо марыць аб Італіі - 
калыецы оперы. цудоўнай краіне вакаль- 
нага мастацтва. На працягу І0 гадоў 
ашчаднага жыцця пакрысе адкладвае 
грошы са свайго сціплага заробку, каб мець 
магчымасць наведаць жаданую краіну. У 
1932г. Забэйда-Суміцкі пакідае Харбін і едзе 
ўдасканальваць сваё майстэрства ў Італію. 

(Заканчэнне ў наступным нумары) 

